

الـ16 قدرتي وسائل كايا ئيدارا نتظام (Sustainable Management of Natural Resources)

' فطرت سے ہم آ ہنگ ہو کر جینا' ہمارے لیے کچھنہیں نہیں ہے۔ یائے دارطرز زندگی ہمیشہ سے ہندوستانی ثقافت اور روایات کا اٹوٹ ھتے رہا ہے۔ یہ طرز زندگی ہمارے بائندہ رواجوں اور روایات ، رسومات ،فن اور دست کاری، تیہواروں،خوراک،عقائد، ریت ورسم اورلوک روایات سے اٹوٹ طور پر منسلک ہے۔ ہمارے اندریہ فلسفہ فقش ہے که ' ساری فطری دنیا کو ہم آ ہنگی میں رہنا چاہیے' اس فلنفے کاعکس سنسکرت کے مشہور قول' واسودھیو کٹمبکم' میں نظر آتا ہےجس کے معنی مہاا پنیشد میں درج ہے جو کہ شاید قدیم ہندوستانی کتاب اتھروید کا حتہ ہے۔

نویں جماعت میں ہم لوگوں نے مٹی، ہوا اور پانی جیسے کچھ قدرتی وسائل کے بارے میں پڑھا ہے اور سیکھا ہے کہ مختلف اجزا قدرتی ماحول میں کسی طرح بار بار گردش کرتے ہیں۔ پچھلے باب میں ہم نے ان وسائل کی آلودگی کے بارے میں بھی سیکھا ہے جو ہماری سرگرمیوں کی وجہ سے ہوتی ہے۔اس باب میں ہم کچھ وسائل اور ان کے استعال کے طریقیہ برغورکریں گے۔ہم یہ بھی غورکریں گے کہ ان وسائل کا استعال کس طرح کیاجائے تا کہ ان وسائل کی بقا ہوسکے اور ہم اینے ماحول کا تحفظ بھی کرسکیں۔ ہم جنگلات، جنگلاتی زندگی یانی، کوئلہ اور پیٹرولیم جیسے قدرتی وسائل پر غور کریں گے اور دیکھیں گے کہ یا کدارتر قی (Sustainable Development) کے لیے ان وساکل کا انتظام کس طرح کیا جائے اوراس کے متعلق فیصلہ کرنے میں کون کون مسائل درپیش ہیں۔

ہم اکثر وہیشر ماحولیاتی مسائل کے بارے میں سنتے یا پڑھتے ہیں۔ بیموماً عالمی سطح کے مسائل ہیں اور کسی طرح کی تبدیلی میں ہم اپنے آپ کو بے بس محسوں کرتے ہیں۔ ماحولیاتی تحفظ کے لیے بین الاقوامی قوانین اورضوابط موجود ہیں ، ساتھے ہی ہمارے ملک میں بھی قو می اوربین الاقوا می تنظیمیں ہیں جو ہمارے ماحول کے تحفظ کے لیے کام کررہی ہیں۔

## سرگرمی 16.1


کاربن ڈائی آ کساکڈ کے اخراج کوکنٹرول کرنے کے لیے تین بین الاقوامی معیار کے بارے میں پیۃ لگائے۔ ان معیاروں کو حاصل کرنے کے لیے ہم کس طرح تعاون کر سکتے ہیں اس پر کلاس میں بحث میجے۔

## سرگرمی 16.2

■ الیمی بہت سی تنظیمیں میں جو ہمارے ماحول کے تیئن بیداری پھیلانے کا کام کررہی میں وہ ان سرگرمیوں کو بھی بڑھاوا

دیتی ہیں جس سے ہمارے ماحول اور قدرتی وسائل کے تحفظ میں مددملتی ہے اپنے آس یاس، گاؤں یا شہر میں کام کررہی ہیںاس طرح کی تنظیموں کے بارے میںمعلومات حاصل کیجے۔ معلوم سیجیے کہ آپ کس طرح اس کام میں مدد کر سکتے ہیں۔

بغیر سویے سمجھے وسائل کے لگاتار استعال کی وجہ سے سامنے آنے والے مسائل کے بارے میں بیداری، ہمارے معاشرہ کا ایک نیا مظہر ہے۔ جب ایک باریہ بیداری بڑھتی ہے تو اکثر و بیشتر کچھ قدم بھی اٹھائے جاتے ہیں۔ آپ نے گنگا ایکشن ملان کے بارے میں ضرور سنا ہوگا۔ کئی کروڑ کا یہ پراجیکٹ 1985 میں اس لیے عمل میں آیا



#### (Plolution of the Ganga) گُنگا کی آلودگی

گنگا ندی، ہمالیہ کی گنگوتری سے خلیج بنگال کے گنگا ساگر تک 2500 کلومیٹر کا فاصلہ طے کرتی ہے۔اتریر دیش، بہار اور مغربی بنگال کے 100 سے زائد شہروں سے کوڑا کچرااس میں چینکنے کی وجہ سے بیایک نالہ میں تبدیل ہورہی ہے۔ غیرعلاج شدہ گندا پانی بڑے پیانہ پر روزانہ گنگا میں بہایا جاتا ہے۔اس کے علاوہ، ان آلود گیوں کے بارے میں سوچے جوانسانی سرگرمیوں کی وجہ سے ہوتی ہیں جیسے نہانا، کیڑے دھونا، راکھ یا بنا جلّی لاشوں کو بہانا۔مزید برآں، گنگا کوآلودگی کی صنعتوں یا کارخانوں سے نکلنے والے اخراج نے اس قدر بڑھا دیا ہے کہ اس کی سمیت سے ندی کے بڑے حصہ میں محصلیاں مرنے لگیں۔نمامی گنگے پروگرام ایک مربوط تحفظاتی مثن ہے جسے جون 2014 میں مرکزی حکومت کی جانب سے فلیگ شب پروگرام کے طور پر منظور کیا گیا ہے۔ اس پروگرام کو شروع کرنے کے دو مقاصد ہیں — پہلا آلودگی کی مؤثر روک تھام اور دوسری قومی ندی گنگا کا تحفظ اوراحیا۔قومیمشن برائے صاف گنگا اس پروگرام کا ماخذ ادارہ ہے جواکتوبر2016میں قائم کیا گیا تھا۔

کیونکہ گنگا کی پانی کی کوالٹی بہت خراب ہو پھی تھی (شکل 16.1 دیکھیے )۔کولی فارم (Coliforma) ایسے جراثیموں کا گروپ ہے جو انسانی آنت میں پائے جاتے ہیں اور پانی میں ان کی موجودگی ظاہر کرتی ہے کہ، بیاری پیدا کرنے والےخوردعضو یوں نے پانی کوآلودہ کردیا ہے۔

جیسا کہ آپ کوعلم ہے کچھ ایسے عوامل ہیں جن سے آلودگی کی مقدار اور آلودگی کی کوالٹی دونوں کی پیائش کی جاسکتی ہے۔ کچھ آلودگر (Pollutants) ایسے ہیں جو بہت کم مقدار میں بھی نقصان وہ ہوسکتے ہیں ان کی پیائش کے لیے اعلیٰ قسم کے آلات کی ضرورت ہوتی ہے۔ لیکن ہم نے باب 2 میں پڑھا ہے کہ انڈیکٹیر کا استعمال کر کے ہم پانی کی pH ناپ سکتے ہیں۔

## سرگرمی 16.3

- کٹمس کاغذیا یو نیورسل انڈیکیٹر کی مدد سے اپنے گھر میں سپلائی ہونے والے پانی کی pH معلوم سیجیے۔
  - مقامی یانی کے ذرائع مثلاً تالاب، ندی جھیل، جھرنے وغیرہ کے یانی کی pH بھی معلوم کیجے۔
    - کیاا ہے مشاہرات کی بنیاد پرآپ بتا سکتے ہیں کہ پانی آلودہ ہے یانہیں؟

ہمیں مسلہ کی شکینی کو دکھ کر ناامید ہونے کی ضرورت نہیں ہے کیونکہ ایسی کئی چیزیں ہیں جن کے ذریعہ ہم حالات میں تبدیلی لاسکتے ہیں۔آپ نے ماحول کو بچانے کے لیے پانچ R کے بارے میں ضرور سنا ہوگا۔ انکار (Refuse)، کم کرنا (Reduce)، اور دوبارہ استعال (Reuse) مقصد نو (Repurpose)، رکی سائنکل (Recycle)۔ ان سے کیا مراد ہے؟

انکار (Refuse): اس سے مرادیہ ہے کہ جن چیزوں کوآپ کی ضرورت نہیں ہے اور اگر لوگ اسے آپ کو دیں تو آپ انکار کردیں۔ اُن مصنوعات کوخرید نے سے انکار کریں جوآپ، آپ کے خاندان اور ماحول کے لیے نقصان دہ ہیں۔ ان پلاسٹک بیگ کے لیے ناکر دیں جنصیں صرف ایک باراستعمال کیا جاتا ہے۔

کم کرنا(Reduce): اس سے مراد ہے کہ آپ کم استعال کرتے ہیں۔ آپ بنا ضرورت استعال ہورہے بلب اور پنکھوں کو بند کر کے بجلی بچا سکتے ہیں۔ آپ پانی کی ٹونٹیوں کے رساؤ کوٹھیک کرا کر اور صحیح استعال کے ذریعہ پانی بچا سکتے ہیں۔ آپ غذا بربادنہیں کرتے۔ کیا آپ کچھ اور چیزوں کے نام بتا سکتے ہیں جن کا استعال کم کیا جاسکتا ہے؟

ووبارہ استعال (Reuse): یہ ری سائکل کے مقابلہ زیادہ بہتر طریقہ ہے کیونکہ اس میں توانائی خرج نہیں ہوتی جب کہ ری سائکل میں کچھ نہ کچھ توانائی خرچ ہوتی ہے۔ دوبارہ استعال (Reuse) کے طریقے میں آپ چیزوں کو صرف بار بار استعال کرتے ہیں۔ استعال شدہ لفافوں کو چینکنے کے بجائے آپ اسے بلیٹ کر دوبارہ استعال کر سکتے ہیں۔ پلاسٹک کی بوتلیں جن میں آپ مختلف طرح کی کھانے کی چیزیں خریدتے ہیں جیسے جیم یا اچار وغیرہ، باورچی خانہ میں مختلف چیزوں کو رکھنے کے لیے ان بوتلوں کا استعال ہوسکتا ہے۔ اورکون کون سی چیزیں ہیں جن کا ہم دوبارہ استعال کر سکتے ہیں۔

مقصدنو (Repurpose): اس سے مرادیہ ہے کہ جب کوئی چیز اپنے اصل استعال کے لائق نہیں رہے تو اسے کی مقصد کی اور مصرف نکالا جاسکے اور اسے کسی دوسرے مفید مقصد کے بجائے غور کیجیے کہ اس کا کوئی اور مصرف نکالا جاسکے اور اسے کسی دوسرے مفید مقصد کے لیے استعال کیا جاسکے۔ مثال کے طور چینی مٹی کے پیالوں میں اگر بال پڑ جا ئیں یا کسی برتن کا ہینڈل ٹوٹ جائے تو اضیں چینکنے کے بجائے پودے اگانے یا پرندوں کو دانا پانی دینے کے لیے استعال کیا جاسکتا ہے۔

# مرگری 16.4

- کیا آپ نے کچھ برسوں کے بعد کسی گاؤں یا قصبہ یا شہر کا سفر کیا ہے؟ اگر ہاں تو کیا آپ نے سڑکوں اور، نئے مکانات پرغور کیا جوآپ کی غیر موجود گی میں بنے ہوں۔ انھیں بنانے کے لیے سامان کہاں سے آتا ہے؟
  - کوشش کر کے ان اشیا کی ایک فہرست بنایئے اوران کے مکنہ ذرائع کے نام لکھیے۔
- آپ نے جوفہرست تیار کی ہے اس پراپنے دوستوں کے ساتھ بحث سیجیے۔ کیا آپ کوئی ایسا طریقہ بتا سکتے ہیں جس کے ذریعہ ان اشا کے استعال کو کم کیا جا سکے؟

# 16.1 ہمیں اپنے وسائل کے انتظام کی کیا ضرورت ہے؟ ا

(Why do we need to manage our Resources?)

صرف سڑکیں یا عمارت نہیں بلکہ وہ ساری چیزیں جن کا ہم لوگ استعال کرتے ہیں غذا، کپڑے، کتابیں، کھلونے، ککڑی کے سامان، اوزار اور گاڑیاں — زمین پرموجودہ وسائل سے حاصل کی جاتی ہیں۔صرف ایک ہی چیز ایسی ہے جسے ہم باہر

سائنس

سے حاصل کرتے ہیں اور وہ ہے توانائی جوسورج سے حاصل ہوتی ہے۔ یہاں تک کہ توانائی بھی جاندار عضو یوں اور دوسرے مختلف طبیعی اور کیمیائی عملوں کے ذریعیز مین پر پراسس کی جاتی ہے اور پھر ہم اس کواستعال کرتے ہیں۔

ہمیں ان وسائل کو ہوشیاری کے ساتھ استعال کرنے کی ضرورت کیوں ہے؟ کیونکہ بیدلامحدودنہیں ہیں۔اورطبی سہولیات میں سدھار کی وجہ سے انسانی آبادی بہت تیزی سے بڑھ رہی ہے اور اسی کے بقدران سبھی وسائل کی مانگ بھی بے تشخی ہوئے شہ بڑھتی جارہی ہے۔ قدرتی وسائل کے انتظام کی ضرورت اس لیے پڑتی ہے کہ ان وسائل کو لمبے عرصے تک استعال کیا جاسکے اور آنے والی نسلوں کوان کی محسوس نہ ہو۔ چھوٹی موٹی غیر ضروری چیزوں کے لیے ان وسائل کو ضائع نہ کیا جائے جن سے بہت کم وقت کے لیے فائدہ حاصل ہوتا ہو۔ان کا انتظام اس لیے بھی ضروری ہے کہ ان کا استعال سبھی لوگ برابری کے ساتھ کرسکیں نہ کہ وہ جو امرا اور قوت والے ہیں اور عہدے والے ہیں صرف وہ استعال کریں اور بقہ لوگوں کو مہانہ ہوسکے۔

ان وسائل کے استعال کے وقت دوسری اہم بات جس پر توجہ دینے کی ضرورت ہے وہ یہ ہے کہ ان کے استعال سے ماحول کوکوئی نقصان نہیں ہونا چاہیے۔ ان عصل کرتے وقت ماحول کوکوئی خطرہ لاحق نہیں ہونا چاہیے۔ مثال کے طور پر کان کنی آلودگی کا سبب ہے کیونکہ ہرایک ٹن دھات کے استخراج پر دھات کے میل کی بڑی مقدار باہر نکلتی ہے جو ماحول کو آلودہ کرتی ہے۔ اس لیے پائدار قدرتی وسائل کا انتظام اس بات کا متقاضی ہے کہ ہم لوگ ان فضلات (wastage) کے محفوظ خاتمہ یا انتظام وانصرام کا منصوبہ بھی بنا ئیں۔

ہمارے ملک میں فطرت کے تحفظ کی طویل روایات اور ثقافت کے مقابلے میں پائیدارتر قی سے متعلق موجودہ عالمی تشویش ایک نیا تصور ہے۔ ماقبل تاریخ ہندوستان میں تحفظ اور پائیدار انتظام کے اصول متحکم بنیادوں پر قائم سے ہمارا قدیم ادب اس قسم کی مثالوں سے بھرا پڑا ہے جہاں فطرت کے تئیں انسانی اقدار اور حساسیت کی بھر پور تعریف کی گئی ہے اور یائیدار کے اصول بہترین طریقے سے کارفر ماتھے۔

#### سرگرمی 16.5

■ اپنی روز مرہ زندگی میں فطرت کے تحفظ کے مختلف روایق طور طریقوں کا مشاہدہ کیجیے۔اپنے دوستوں کے ساتھ اس پر گفتگو کیجیے۔اس پرایک رپورٹ تیار کر کے جمع کیجیے۔

ہندوستانی متون مثلاً اپنیشد اوراسمرتی میں جنگلات کے استعال اورانظام کے بارے میں بہت سی تفصیلات موجود ہیں اوران میں پائیداری کومضمر خیال کے طور پر اُجاگر کیا گیا ہے۔1997 میں دیوی چند کے ذریعے تصنیف دی گئ کتاب''اتھرووید۔ دی سنسکرت ٹیکسٹ ودانگلش ٹرانسلیشن'' نامی کتاب میں اتھرووید کے شلوک کا ترجمہاس طرح ہے۔

اے زمین ، برف سے ڈھکی، تیری پہاڑیاں اور جنگلات بہت خوشگوار ہیں۔مختلف رنگوں والی استوار اورمحفوظ زمین، میں اس زمین پر کھڑا ہوں۔ میں شکست ،قبل اور زخی ہونے سےمحفوظ کھڑا ہوں۔

اتھرووید کے دوسرے شلوک میں استعمال اور احیا کے اصول بتائے گئے ہیں جواس طرح ہیں۔

میں تجھ سے جو کچھ بھی کھود کر حاصل کرتا ہوں اس کا احیا بہت جلد ہوجا تا ہے۔ ہم تیرے اہم مسکن اور دل کونقصان نہیں پہنچا کیں گے۔

ویدک عہد میں جنگلاتی نباتات کے پیداواری اور تحفظاتی دونوں پہلوؤں پر زور دیا جاتا تھا۔ ویدک عہد کے اواخر میں زراعت ایک اہم معاثی سرگرمی کے طور پر ابھری۔ یہ وہ وقت تھا جب ثقافتی منظرنا مے جیسے مقدس جنگلات ، کنج، مقدس گلیارے اور مختلف قتم کی موروثی جنگلات رسوم کا ارتقا ہوا جو ویدک عہد کے بعد تک جاری رہا۔ اس کے ساتھ ساتھ متنوع موروثی جنگلاتی رسم و رواج ، قدرت اور قدرتی وسائل کے تحفظ کے ذرائع کے طور پر سماجی رسم وراج ، وراج ، مدرت اور قدرتی وسائل کے تحفظ کے ذرائع کے طور پر سماجی رسم وراج ، روایات اور مذہبی رسوم کے ساتھ گھل مل گئے۔

#### سو الات

- 1۔ زیادہ ماحول موافق ہونے کے لیے آپ اپنی عادتوں میں کون کون سی تبدیلیاں لاسکتے ہیں؟
  - 2۔ مخضرمدتی مقاصد کے لیے وسائل کا استعمال کرنے کے کیا فائدے ہوسکتے ہیں؟
- 3۔ پیفوائدان فوائد سے کس طرح مختلف ہوں گے جن کے تحت ہم لوگ وسائل کا انتظام اور استعال طویل مدتی مقصد کو سائل کا انتظام اور استعال طویل مدتی مقصد کو سامنے رکھ کر کرتے ہیں؟
- 4۔ آپ کیوں ایبا سوچتے ہیں کہ وسائل کی تقسیم مساوی ہونی چاہیے؟ وسائل کی مساوی تقسیم کے خلاف کون کون سی طاقتیں کام کر سکتی ہیں۔

#### (Forests and Wild life) جنگلات اور جنگلاتی زندگی (16.2

جنگلات حیاتیاتی تنوع (Biodiversity) کے اہم ترین مقامات ہیں۔ کسی علاقہ کی حیاتیاتی گونا گونی کی ایک پیائش اس علاقہ میں پائی جانے والی انواع کی تعداد ہے۔ حالانکہ زندگی کی مختلف اشکال (بیکٹیریا،فرن، پھیچوند، پھول دار پورے، نیمیٹوڈ، کیڑے، پرندے، ریوٹائلز، وغیرہ وغیرہ) کی رہنج بھی اہم ہیں۔ تحفظ کا ایک اہم مقصد اس حیاتیاتی تنوع (Biodiversity) کو بچانے کی کوشش ہے جوہمیں وراثت میں ملی ہے۔ تجربات اور فیلڈ اسٹڈیز سے پیتہ چاتا ہے۔ ہے کہ اس کو نقصان بہنچنے سے ماحولیاتی توازن کو نقصان ہوسکتا ہے۔

#### 16.2.1 متعلقه فرنق (Stake Holders)

#### سرگرمی 16.6

- جنگل کی ان پیداواروں کی فہرست بنایئے جن کا آپ استعال کرتے ہیں۔
- آپ کے خیال میں جنگل کے قریب رہنے والے لوگ کن چیزوں کا استعال کرتے ہوں گے؟
  - آپ کے خیال میں جنگل میں رہنے والاشخص کیا استعال کرے گا؟
- اپنی کلاس کے بچوں کے ساتھ بحث تیجیے کہ بیضروریات کس طرح ایک دوسرے سے مختلف ہیں یا ان میں کوئی فرق نہیں ہیں اوران کی وجوہات کیا ہیں؟

سأتنس

ہم مجی مختلف جنگلاتی پیداوار کا استعال کرتے ہیں۔لیکن جنگل کی پیداوار پر ہمارے انحصار میں فرق ہے۔ہم میں سے کچھلوگوں کے پاس متبادل ذرائع ہیں اور کچھ کے پاس نہیں۔ جب ہم لوگ جنگلات کے تحفظ کی بات کرتے ہیں تو ہمیں اس بات برجھی غور کرنے کی ضرورت ہے کہ اس کے دعوے دارکون ہیں۔

(i) وہ لوگ جو جنگل میں یا اس کے آس پاس رہتے ہیں اور اپنی زندگی کے مختلف پہلوؤں کے لیے جنگل کی پیداوار برمنحصر ہوتے ہیں (دیکھیے شکل 16.2)۔

(ii) سرکار کا شعبہ جنگلات (Forest Department) جو جنگل کی زمین کا مالک ہوتا ہے اور جنگل سے حاصل ہونے والے وسائل کو کنٹر ول کرتا ہے۔

(iii) صنعت کار ۔ تیندو پتے سے بیڑی بنانے والے سے لے کر کاغذ کے کارخانوں کے مالک تک۔ جو مختلف جنگل پیداوار کا استعال کرتے ہیں لیکن کسی ایک علاقہ کے جنگلات پر انحصار نہیں کرتے۔

(iv) جنگلاتی زندگی (Wild life) اور قدرتی ماحول سے رغبت رکھنے والے افراد جو قدرتی ماحول اوراس کی قدیمی شکل کومحفوظ رکھنا چاہتے ہیں۔

آیئے دیکھیں کہ ان میں سے ہرایک جماعت جنگل سے کیا حاصل کرتی ہے یا کیا چاہتی ہے۔ مقامی لوگوں کو برخی مقدار میں جلانے کی کٹڑی، عمارتی کٹڑی اور گھاس پھوس کی ضرورت ہوتی ہے۔ بانس کا استعال جھونپڑی بنانے اور ٹوکری تیاری کرنے میں کیا جاتا ہے جوسامان وغیرہ رکھنے کے کام آتی ہے۔ کھیتی ، مچھلی پکڑنے اور شکار کرنے کے اوز ارزیادہ ترکٹڑی کے بنے ہوتے ہیں۔ جنگل مچھلی پکڑنے اور شکار کرنے کی عمدہ جگہیں بھی ہیں۔ پھل ، پھلیاں اور دوائیں حاصل کرنے کے علاوہ جنگل جانوروں کی چراگاہ کے طور پر بھی استعال کیے جاتے ہیں۔ ان جنگلوں سے

مویشیوں کے لیے جارہ بھی اکٹھا کیا جاتا ہے۔

تو آپ کا کیا خیال ہے کہ اگر اس طرح سے جنگلوں کا استعمال ہوگا تو ایک نہ
ایک دن بیختم ہوجائیں گے؟ آپ کو بینہیں بھولنا چاہیے کہ انگریزوں کے
ہندوستان آنے اور جنگلوں پر ان کے قبضہ سے پہلے صدیوں سے انسان ان
جنگلات میں رہتے آئے ہیں۔ انھوں نے ایسا طریقہ اختیار کیا تھا کہ وسائل کا
استعمال پائیدار طریقہ سے ہو۔ انگریزوں کے ذریعہ ان جنگلات کو اپنے قبضہ
میں لینے کے بعد ان لوگوں نے یہاں کے باشندوں کو ایک محدود علاقے میں
رہنے پر مجبور کردیا نیز جنگلات اور اس کے وسائل کا لے رجی سے استعمال صرف

رہنے پر مجبور کردیا نیز جنگلات اور اس کے وسائل کا بے رحمی سے استعمال صرف
اپنے فائدے کے لیے کیا۔ آزادی کے بعد شعبہ جنگلات نے ان جنگلات کو اپنے قبضہ میں تو لیالیکن ان کے انتظام ایسے
کیے جس میں مقامی معلومات اور مقامی ضرورتوں کونظر انداز کیا جاتا رہا۔ اس لیے جنگل کے بڑے بڑے علاقے پائین،
ساگوان یا یو کے پٹس جیسے ایک ہی قتم کے درختوں والے جنگلات میں تبدیل ہوگئے۔ ان پیڑوں کولگانے کے لیے بڑے
بڑے علاقوں سے نباتات ختم کردی گئی۔ اس کی وجہ سے علاقہ کے حیاتیاتی تنوع کو زبر دست نقصان پہنچا۔ صرف اتنا
ہی نہیں، مقامی لوگوں کی مختلف ضروریات جیسے چارے کے لیے پیتاں، دواؤں کے لیے بوٹیاں، کپھل اور کسیلی غذا کیں
اس طرح کے جنگل سے یوری نہیں ہوسکتیں۔ اس طرح کے پیڑوں کا لگا ناصنعتوں کے لیے فائدہ مند ہے تا کہ خصوص

پیداوار حاصل کی حاسکے اور ساتھ ہی ساتھ یہ شعبہ جنگلات کی آمدنی کاایک بہترین ذریعہ بھی ہے۔



شکل 16.2 جنگلاتی زندگی کا ایك منظر

کیا آپ جانتے ہیں کہ کتنی صنعتیں جنگل کی پیداوار پر منحصر ہیں،عمارتی ککڑی، کاغذ،لا کھ اور کھیل کے سامان یہ سبھی جنگل کی پیداوار پر منحصر ہیں۔

## سرگرمی 16.7

- جنگل کی دو پیداواروں کے نام ہتا ہے جو کسی صنعت کی بنیاد ہوں۔
- بحث سیجے کہ کیا بیصنعت لمبور صے کے لیے یائیدار ہے۔ یاہمیں ان ماحسلات کی کھیت کو کنٹرول کرنے کی ضرورت ہے؟

صنعتیں جنگلات کواپی فیکٹریوں کے لیے کیے مال کا صرف ایک ذریعہ بھی میں۔ ذاتی مفادات کے پیش نظر لوگوں کا بڑا گروپ حکومت سے اضیں کم سے کم قیمت پر حاصل کرنے کے لیے کوشاں رہتا ہے۔ چونکہ حکومت تک ان صنعتوں کی رسائی مقامی لوگوں کے مقابلہ بہت زیادہ ہوتی ہے اس لیے یہ سی مخصوص علاقہ کے جنگلات کی پائداری میں دلچیبی نہیں رکھتی ہیں۔ مثال کے طور پر ایک علاقہ کے ساگوان کے سارے پیڑوں کو کاٹنے کے بعد وہ کسی دوسرے علاقہ کے جنگل سے ساگوان حاصل کرلیں گے جو وہاں سے کافی دور ہوگا۔ان لوگوں کو اس بات کی فکرنہیں ہوگی کہ ہر علاقہ کے جنگلات کی پیداوار آنے والی نسلوں کے لیے بھی باقی رہنی جاہیے۔ آپ کے خیال میں مقامی لوگوں کے اس قتم کے کر دار کو کون سی چیز روک سکتی ہے؟

آخر میں، ان افراد کا ذکر کرتے ہیں جوقدرتی ماحول اور جنگلاتی زندگی سے رغبت رکھتے ہیں لیکن جنگلوں پرکسی بھی طرح انحصار نہیں کرتے ہیں لیکن جنگلات کے انتظام میں ان کی حصہ داری ہوتی ہے۔ جنگلاتی زندگی کے تحفظ کی ابتدا بڑے جانوروں مثلاً شیر، با گھ، ہاتھی اور گینڈے سے ہوئی۔اب وہ لوگ مکمل حیا تیاتی تنوع کے تحفظ کی ضرورت یرزور دیتے ہیں۔لیکن کیا ہمیں ایسے لوگوں کواہمیت نہیں دینی جاہیے جو جنگلاتی نظام کا حصہ بن گئے ہیں؟ بہت ساری ایسی مثالیں ہیں جن میں مقامی لوگوں کوروایتی طریقوں سے جنگلات کا تحفظ کرتے ہوئے دیکھا جاسکتا ہے۔مثال کے طور پر — راجستھان کا بشنوئی فرقہ جس کے لیے جنگل اور جنگلاتی زندگی کی حفاظت ایک مذہبی عقیدہ بن گیا ہے۔ حال ہی میں حکومت ہند نے جنگلاتی زندگی کے تحفظ کے لیے امرتا دیوی بشنونی کی یاد میں ''امرتا دیوی بشنونی بیشنل الوارڈ قائم کیا ہے۔ امرتا دیوی بشنوئی نے 1731 میں 363 دوسرے لوگوں کے ہمراہ راجستھان کے جودھ پور کے ا کے گاؤں کھیجر الی میں'' کھیجر ی، پیڑوں کی حفاظت کے لیے اپنی جان قربان کردی تھی۔

تحقیق مطالعہ سے پیتہ چاتا ہے ہے کہ جنگلی علاقہ کے روایتی استعال کے خلاف تعصب یا جانبداری بے بنیاد ہے۔ یہاں ایک مثال پیش ہے۔عظیم ہمالیہ نیشنل پارک کے ریزروحلقہ کے اندرالیا ئین گھاس کے میدان ہیں جسے گرمی میں بھیڑوں نے کھالیا خانہ بدوش گڈر نے گھاٹیوں سے اپنی بھیڑوں کے جھنڈ کو گرمی میں اوپر کی جانب لے جاتے ہیں۔ جب بیشنل یارک بنایا گیاتھا، تو بیروایت بندکردی گئے۔اب بدد کیھنے میں آتا ہے کہ پہلے تو پیگھاس بہت لمبی ہوجاتی ہے اور پھرز مین پر گر جاتی ہے اورنی گھاس کی نمورک جاتی ہے۔

محفوظ علاقوں کا انتظام، مقامی لوگوں کودور رکھ کر، طاقت کے استعال سے لمبے وقت کے لیے شایدممکن نہیں ہے۔ کسی بھی طرح سے، جنگلوں کو ہونے والے نقصانات کے لیے صرف مقامی لوگوں کو ذمہ دار نہیں بنایا جاسکتا۔

شكل 16.3 کهیری در خت

اس کے لیے صنعتی ضرورتوں اور ترقیاتی منصوبوں جیسے سڑکیں، عمارتیں یا باندھ کے لیے جنگلات کی کٹائی (Deforestation) کو نظر انداز نہیں کرسکتے ان محفوظ علاقوں (Reserves) میں سیاحوں کے ذریعہ یا ان کی سہولیات کے لیے کئے انتظامات سے جونقصان ہوتے ہیں اس کا بھی دھیان رکھنا چاہیے۔

ہمیں یہ مان لینا چاہیے کہ جنگلاتی زندگی میں انسانی عمل دخل نے ہمیشہ نقصان پہنچایا ہے۔ جنگل کے وسائل کا استعال اس طرح کرنے کی ضرورت ہے جو ماحول اور ترقی دونوں کے حق میں ہو۔ دوسر لفظوں میں جب ماحول کا تحفظ کیا جائے گا تو اس کے منظم استعال کا فائدہ مقامی لوگوں کو ملنا چاہیے یہ لامرکزیت کا ایبا نظام ہے جس میں معاشی ترقی کے ساتھ ساتھ ماحولیاتی تحفظ بھی جاری رہے گا۔ہم جس قتم کی معاشی اور سابی ترقی چاہتے ہیں اس سے ہی بالآخر یہ طے ہوگا کہ ماحول کا تحفظ ہور ہا ہے یا وہ ہر باد ہور ہاہے۔ ماحول کو بھی بھی پودوں اور جانوروں کا صرف سجاوٹی مجموعہ نہیں سمجھنا چاہیے۔ یہ ایک بہت پیچیدہ ستی ہے جو ہمارے استعال کے لیے بیشارقدرتی وسائل فراہم کرتی ہے۔ ہمیں ان وسائل و اپنی معاشی اور سابی از کی ضرورت ہے۔

#### (Management of Forest) جنگلت کا انظام

ہمیں و کھنا ہوگا کہ کیامذکورہ بالا تمام فریقوں کے مقاصد جنگلات کے انتظام سے متعلق ایک جیسے ہیں۔جنگل کے وسائل اکثر وبیشتر بازار قیمت ہے کم پرصنعت کاروں کومہیا کرائے جاتے ہیں۔ جب کہ مقامی لوگوں کو بالکل نہیں دیئے جاتے ہیں۔ چیکوتح یک (Hug the trees Movement) مقامی باشندوں کو جنگلات سے دورکرنے کی یالیسی کا ہی نتیجہ ہے۔اس تحریک کی شروعات 1970 کی دہائی میں ، ہمالیہ کے اونچے پہاڑی سلسلے میں گڑھوال کے رینی گاؤں میں پیش آنے والے ایک واقعہ سے ہوئی تھی۔ بہتازے ککڑی کے ایک ٹھیکیدار اور مقامی لوگوں کے درمیان شروع ہوا تھا جسے گاؤں کے قریب کے جنگل سے پیڑ کا ٹنے کی اجازت دے دی گئی تھی ، ایک دن جب گاؤں کے مرد موجود نہ تھے تو ٹھیکیدار کے مز دور جنگل میں پیڑ کا ٹینے کی غرض سے داخل ہو گئے۔گاؤں کی عورتیں بالکل بے خوف ہوکر جنگل میں پہنچیں اورپیڑوں ہے بغل گیر ہوگئیں اوراس طرح پیڑوں کو کٹنے سے بچالیا۔ بالآ خرٹھیکیدار کو واپس لوٹنا پڑا۔ قدرتی وسائل پر کنٹرول کی اس مسابقت میں قابل احیا ان وسائل کا تحفظ مخفی ہے۔ اسی مقصد سے ان کے استعال کے طریقے برسوال اٹھائے گئے ہیں۔لکڑی کے ٹھیکیدار نے اس علاقے کے تمام درختوں کو کاٹ کر گرا دیا ہوتا اور علاقیہ ہمیشہ کے لیے بےشجر ہو جاتا۔ مقامی لوگ درختوں کے اوپر چڑھ کرچند شاخییں اور بیتاں ہی کا ٹیتے ہیں جس سے وقت کے ساتھ ساتھ ان کا دوبارہ احیا بھی ہوتا رہتا ہے۔ چیکوتحریک، بہت تیزی سے کئی کمیوٹی میں پھیل گئی اور ذ رائع ابلاغ نے بھی اس میں تعاون کیا اور سرکار کو بیسو چنے پر مجبور کر دیا کہ جنگلات کس کے ہیں اور جنگلاتی وسائل کے استعال کے سلسلے میں ترجیجات کو متعین کرنے کے لیے دوبارہ غور کرنے پر مجبور کر دیا۔ تجربہ نے لوگوں کو سکھا دیا ہے کہ جنگلات کی بربادی سےصرف جنگلات کی دستیابی ہی متاثر نہیں ہوتی بلکہ مٹی کی کوالٹی اور آ بی ذرائع بھی متاثر ہوتے ہیں۔مقامی لوگوں کی حصہ داری سے جنگلات کے انتظام کو یقیناً زیادہ کارگر بنایا جاسکتا ہے۔

جنگلات کے انتظام میں عوام کی شمولیت کی ایک مثال An Example of People's Participation جنگلات کے انتظام میں عوام کی شمولیت کی ایک مثال کے شعبہ جنگلات کو 1992ء میں صوبہ کے جنوب :in the Management of Forests)

مغربی اضلاع میں برباد ہو چکے سال کے جنگلات کو پھر سے جلا بخشنے میں اپنے منصوبے کے ناکام ہونے کی وجوہات معلوم ہوئیں۔ پولیس کے انتظامات اورنگرانی کرنے والوں کے روایتی طریقہ نے عوام کو انتظامیہ سے دور کر دیا۔ اس کے نتیجہ میں گاؤں کے لوگوں اور ان کے درمیان اکثر و بیشتر ککراؤ ہوتا رہا۔ جنگل اور زمین سے متعلق تنازعوں نے نکسیلوں کی زیر قیادت متشد دتح یک کو اور بھی ہوا دی۔

چنانچے شعبہ نے اپنے طریقۂ کار کو بدلا، مدنا پورضلع کے ارا بری جنگل سے ایک منصوبے کی شروعات کی۔ یہاں ایک فاریسٹ آفیسر اے ۔ کے۔ بنر جی نے گاؤں کے لوگوں کو اپنے منصوبے میں شامل کیا اور ان کے تعاون سے 1272 ہیگڑ زمین پر پھیلے سال کے جنگل کو محفوظ کرنے کی کوشش کی۔ اس کے عوض میں گاؤں والوں کوریشم کی کاشت اور کٹائی میں روزگار ملااور پیدا ہونے والی فصل کا 25 فیصد آخیس دیا گیا اور بہت ہی کم قیمت پر جلانے کے لیے لکڑی اور جانوروں کے لیے چارہ جمع کرنے کی اجازت دی گئی۔ مقامی لوگوں کی دلچیپ اور فعال شمولیت کی وجہ سے ارابری کے سال کے جنگل میں رونق لوٹ آئی اور 1983 تک یہ جنگل 12.5 کروڑ کی مالیت کا بن گیا۔

#### سرگرمی 16.8

- مندرجہ ذیل سے جنگلوں کو ہونے والے نقصانات پر بحث تیجیے۔
- (a) نیشنل یارکول میں سیاحوں کے لیے آ رام گاہول کی تعمیر۔
  - (b) منیشنل پارکوں میں پالتو جانوروں کو چرانا۔
- (c) سیاحوں کا پلاسٹک کی بوتلیں اور ڈیے وغیرہ بھینگ کرنیشنل یارکوں کو گندا کرنا۔

#### سوالات

- ۔ ہم لوگوں کو جنگلات اور جنگلاتی زندگی کا تحفظ کیوں کرنا چاہیے؟
  - 2- جنگلول كے تحفظ كے ليے كچھ مشورے ديجيے۔

## 16.3 سجی کے لیے یانی (Water for All)

## سرگرمی 16.9

■ مہاراشٹر میں ایک واٹر قصیم پارک (water theme park) کے اطراف میں بسے گاؤں پانی کی شدید قلت سے دوچار ہیں۔ بحث سیجیے کہ کیا یہ دستیاب پانی کا مناسب استعال ہے۔

پانی زمین پر ہرقتم کی زندگی کے لیے بنیادی ضرورت ہے۔ہم نے درجہ نہم میں پانی کے وسائل، آبی دوراور پانی کو گندا کرنے والے عناصر میں انسان کے عمل دخل کا مطالعہ کیا ہے۔انسانی مداخلت مختلف علاقوں میں پانی کی دستیابی کو بھی متاثر کرتی ہے۔

سائنس

## سرگرمی 16. 10

- اللس کی مرد سے ہندوستان میں بارش کے بیٹرن کا مطالعہ کیجیے۔
- ان علاقوں کی شاخت کیجیے جہاں پانی کی بہتات ہے یا کہ جہاں پانی کی کمی ہے۔

ندکورہ بالا سرگرمی کے بعد، آپ کو بیہ جان کر بہت تعجب ہوگا کہ پانی کی کمی والے علاقوں اور بہت زیادہ غریب علاقوں میں گہراتعلق ہے۔

بارش کے پیٹرن کا مطالعہ ہندوستان کے مختلف علاقوں میں پانی کی دستیابی کی مکمل سچائی کو ظاہر نہیں کرتا۔
ہندوستان میں بارش بڑے پیانہ پر مانسون کی وجہ سے ہوتی ہے۔اس سے مراد یہ ہے کہ زیادہ تر بارش سال کے پچھ ہی مہینوں میں ہوتی ہے۔ قدرت کے عطا کیے ہوئے مانسون کے باوجود زمین کے اندر پانی کی دستیابی کو قائم رکھنے میں ناکامی کی بڑی وجہ نباتات کی کمی، زیادہ پانی کی کھیت والی فصلیں صنعتوں کے پچرے سے ہونے والی آلودگی نیز شہری پچرے کی آلودگی وغیرہ ہیں۔قدیم زمانے سے آب پاشی کے لیے باندھ، تالاب اور نہروں کا استعال ہمارے ملک کے مختلف حصوں میں ہوتا رہا ہے۔ یہ عموماً مقامی مداخلت تھی جو مقامی لوگ منظم طور پر انجام دیتے تھے۔ اس طرح کہ دونوں یعنی کاشت کاری اور روز مرہ کی بنیادی ضرور توں کوتمام سال پورا کیاجا سکے اور صدیوں کے تج بات کی بنیاد پر ایسی فصلیں اگائی جاتی تھیں جن میں پانی کا کم سے کم استعال ہواور دستیاب پانی سے کممل کام انجام دیا جاسکے۔ بنیاد پر ایسی فصلیں اگائی جاتی تھیں جن میں پانی کا کم سے کم استعال ہواور دستیاب پانی سے مکمل کام انجام دیا جاسکے۔ آب یا تھ میں تھا۔

برطانوی نظام کی آمد نے دوسری چیزوں کی طرح اس نظام کو بھی تبدیل کردیا۔ بڑے پیانے کے پراجیکٹ۔
بڑے باندھ اور نہریں جو کافی دوری تک پھیلی ہوئی تھیں، سب سے پہلے برطانوی حکومت کے ذریع مل میں آئیں اور پھر آزاد ہندوستان کی ہماری سرکار نے اسی جذبہ سے آئیں آگے بڑھایا۔ ان سبھی بڑے پروجیکٹوں Mega)

Project) کی وجہ سے سینچائی کا مقامی طریقہ نظر انداز کردیا گیا اور سرکار نے پھر بڑھ چڑھ کر ان نظاموں کو اپنے ہاتھوں میں لے لیا اور اس طرح پانی کے مقامی ذرائع سے مقامی لوگوں کا کنٹرول ختم ہوگیا۔

#### r ا چل پردیش میں کوهس (Kulhs in Himachla Pradesh)

ہا چل پردیش کے پچھ حصوں میں چارسوسال قبل نہر کے ذریعہ آب پاشی کی ایک مقامی تنظیم عمل میں آئی تھی جسے کوھس (Kulhs)

کہتے ہیں۔ جھرنوں کے پانی کو انسان کے ذریعہ بنائے گئے راستوں میں چھوڑ دیاجا تا تھاجو پانی کو پہاڑی گاؤں میں لے جاتا تھا۔

کوھس میں ہتے پانی کا انتظام بھی گاؤوں کے درمیان ایک مشترک معاہدہ کے ذریعہ ہوتا تھا۔ دلچیپ بات یہ ہے کہ فصل لگانے کے زمانہ میں پانی کا استعال سب سے پہلے اس گاؤں کے ذریعہ ہوتا تھا جو کوھس کے ذریعہ ہوتا تھا جسے سب سے دورتھا اور نزدیک والے گاؤں اس کا استعال بعد میں کرتے تھے۔ یہ کوھس کا انتظام دویا تین لوگوں کے ذریعہ ہوتا تھا جسے گاؤں والے مختانہ دیتے تھے۔ آب پاشی کے علاوہ ، کوھس کے پانی کا رساؤ مٹی میں بھی ہوتا تھا اور اس سے چشموں کی سیرائی بھی ہوتی تھی جب کوھس کو تکمہ آب پاشی نے اپنی کا رساؤ مٹی میں بھی ہوتا تھا اور اس سے چشموں کی سیرائی بھی ہوتی تھی جب کوھس کو تکمہ آب پاشی نے باتھ میں لے لیا تو یہ ناکارہ ہوگئے اور پانی کی آپسی تھیم کا پرانا نظام بھی ختم ہوگیا۔



#### 16.3.1 بائدھ (Dams)

ہمیں باندھ بنانے کی ضرورت کیوں پڑتی ہے؟ بڑے باندھوں میں صرف آب پاشی کے لیے ہی کافی پانی جمع نہیں رہتا بلکہ اس سے بحل بھی پیدا کی جاتی ہے جیسا کہ ہم نے پچھلے باب میں بحث کی تھی۔ ان باندھوں سے نکلنے والی نہروں کے نظام پانی کوطویل فاصلوں تک لے جاسکتے ہیں۔ مثال کے طور پر ، اندرا گاندھی نہر نے راجستھان کے ایک بڑے علاقہ میں ہر پالی لانے کا کام کیا۔ حالانکہ ، پانی کے ناقص انتظام کی وجہ سے اس کے فائدے چندلوگوں تک ہی محدود ہوگئے۔ پانی کی تقسیم مساوی نہیں ہے ، اس لیے پانی کے ذرائع کے نزدیک رہنے والے لوگ گنا اور چاول جیسی فصلیں اگاتے ہیں جن کو پانی کی زیادہ ضرورت ہوتی ہے جب کہ وہ لوگ جو ذرائع سے دورر ہتے ہیں آھیں پانی مناسب مقدار میں نہیں ماتا اور وہ یہ فصلیں نہیں اگا سکتے۔ ایک طرف تو وہ دکھی لوگ ہیں جن سے باندھ کے فائدوں سے متعلق وعدے کیے گئے لیکن آھیں ملا پچھنہیں اور دوسری طرف وہ لوگ ہیں جو باندھ اور اس کی نہروں کے جال کی سے متعلق وعدے کے گھر ہوگئے۔

پچھلے باب میں ہم لوگوں نے ان وجوہات پر بحث کی جن کی وجہ سے بڑے باندھوں کے بنانے کی مخالفت کی جاتی ہے۔ جاتی ہے جیسے گنگا ندی پر ٹیمر کی باندھ۔ آپ نے نرمدا بچاؤتحریک کے بارے میں ضرور سنا ہوگا جس میں شامل لوگوں نے نرمدا ندی پر بنے سردار سروور باندھ کی اونچائی بڑھانے کی مخالفت تھی۔ بڑے باندھوں کے متعلق تقید خاص طور سے تین مسائل کوسا منے رکھ کر کی جاتی ہے۔

- (i) اس میں سب سے اہم، ساجی مسائل ہیں کیونکہ کسانوں اور قبائیلوں کی ایک بڑی تعداد بے گھر ہوجاتی ہے اور انھیں معاوضہ بھی نہیں ملتا۔
- (ii) معاشی مسائل ، کیونکہ اس میں عوام کا بہت زیادہ روپیہ پیسہ خرچ ہوتا ہے اور اس لحاظ سے فائدہ حاصل نہیں ہوتا۔
- (iii) تیسرے ماحولیاتی مسائل ہیں کیونکہ باندھوں کی تغمیر سے بڑے پیانہ پر جنگلات برباد ہوجاتے ہیں حیاتی تنوع کوخطرہ لاحق ہوجاتا ہے۔

مختلف ترقیاتی پراجیکٹ کی وجہ سے جولوگ منتقل کیے جاتے ہیں ان میں زیادہ ترغریب قبائلی لوگ ہوتے ہیں جضیں کوئی فائدہ حاصل نہیں ہوتا اور بیلوگ اپنی زمینوں اور جنگلوں سے بغیر کسی معاوضہ کے زکال دیے جاتے ہیں۔ 1970 کی دہائی میں بنے تاوا ہاندھ کی وجہ سے جولوگ ہٹائے گئے تھے نھیں آج بھی وہ فائدے حاصل نہیں ہو پائے جن کا ان سے وعدہ کیا گیا تھا۔

#### (Water Harvesting) واثر ہارویسٹنگ 16.3.2

واٹر شیڈ انتظام (Watershed Management) مٹی اور پانی کے تحفظ کے سائنسی طریقے پر زور دیتا ہے تا کہ حیاتیاتی مادہ کی پیداوار میں اضافہ ہو۔اس کا اہم مقصد زمین اور پانی کے پرائمری وسائل کا فروغ تا کہ سینڈری وسائل پودول اور جانوروں کی پیداوار اس انداز سے ہو سکے کہ ماحولیاتی توازن خراب نہ ہو۔ وائر شیڈ انتظام نہ صرف واٹر شیڈ سے کمیونٹی کی آمدنی اور پیداوار میں اضافہ ہوتا ہے بلکہ یہ سیلاب اور قحط کو بھی کم کرتا ہے نیز نچلے باندھ اور پانی کے

ذخائر کی زندگی کو بھی ہڑھا تا ہے۔ مختلف تنظیموں کے س عمل سے
زمین کے اندر پانی کی سطح میں اضافہ ہوا ہے اور ندیوں کو بھی نئ
زندگی ملی ہے۔ واٹر ہارویسٹنگ کے قدیم نظاموں کو باندھ جیسے
ہڑے ہڑے ہڑے پر وجیکٹوں کے متبادل کے طور پر پھر سے زندہ کرنے
وائی کی ہر بوند کی حفاظت کرنے کے لیے ہرایک دلی طریقے کوا
پانی کی ہر بوند کی حفاظت کرنے کے لیے ہرایک دلی طریقے کوا
پانی کی ہر بوند کی حفاظت کرنے جھوٹے گڑھے اور جھیلیں کھودنا ، سادہ
واٹر شیڑسٹم رکھنا ، مٹی کے چھوٹے گڑھے اور جھیلیں کھودنا ، سادہ
گڑھا تیار کرنا ، بالواور چونا پھر کے آبی ذخائر تیار کرنا ، چھت کے
اور پانی جمع کرنے والی اکائیاں بنانا۔ اس عمل سے زمین کے اندر
ہوا ہے اور ندیوں کو بھی نئی زندگی ملی ہے۔
بانی کی سطح میں اضافہ ہوا ہے اور ندیوں کو بھی نئی زندگی ملی ہے۔
بانی کی سطح میں اضافہ ہوا ہے اور ندیوں کو بھی نئی زندگی ملی ہے۔
راجستھان میں خادن ، ٹینک اور ندیاں ، مہاراشٹر میں باندھرا اور

ہزاروں قط زدہ گاؤں کو بچانے کے لیے ہماری ابتدائی تکنیک ہندوستانی '' آبی انسان' کی مدد کر رہی ہے۔ ان سے ہندوستان کے خشک علاقوں کے ایک حصہ میں دیہاتی لوگوں کی زندگی گذارنے کے طریقے میں تبدیلی آتی ہے۔

ڈ اکٹر راجندر سکھی دود ہائی کی کوششوں سے راجستھان میں آبی ذخائر کے لیے 8600 جو ہدوں اور ددیگر ڈھانچوں کی میں آبی ذخائر کے لیے 8600 جو ہدوں اور ددیگر ڈھانچوں کی تغییر ہوئی اورصوبے کے تقریباً 1000 گاؤں میں پانی کو والیس لایا گیا ہے۔ سال 2015 میں آٹھیں اسٹاک ہوم واٹر پرائز سے نوازا گیا ہے۔ سی شخص کو کرہ ارض کے مینوں کے لیے آبی وسائل کے تحفظ میں تعاون کے لیے دیا جانے والا بی

تال، مدھیہ پردیش اور اتر پردیش میں بوندھی، بہار میں اہارس اور پائنس، ہما چل پردیش میں کوھس، جمول کے کانڈی علاقہ میں بوند اور تمل ناڈو میں ایری (تالاب)، کیرالہ میں سرنگم اور کرنا ٹکا میں کٹا پھھ قدیم پانی کی ذخیرہ اندوزی کے طریقے ہیں۔ پانی کی فریقے ہیں۔ پانی کی فرید ہماری کی میشکلیں اب بھی استعال میں ہیں (مثال کے طور پرشکل 16.3 دیکھیے )۔ پانی کی ذخیرہ اندوزی کی میشکلیس بوتی ہیں اور ان کے فوائد بھی مقامی ہوتے ہیں۔ مقامی لوگوں کے ہاتھوں میں ان مقامی پانی کے ذرائع کا انتظام بدانتظامی اور ضرورت سے زیادہ استحصال کو کم کرتا ہے یا ختم کرتا ہے۔



شكل 16.3 واثر هارويسٹنگ كا روايتي نظام\_ خادن نظام كا ايك تصوري خاكه

ہموار علاقوں میں واٹر ہارویسٹنگ کے لیے بنائے گئے ڈھانچے زیادہ تر ہلالی شکل کے مٹی کے پشتے ہوتے ہیں یا پھر کنگریٹ اور اینٹ پھر کے ہے:" پانی روک ڈیم'' ہوتے ہیں جو چھوٹے ہوتے ہیں اور زیادہ او پخے نہیں ہوتے یہ موسی بارش کے پانی کوروک لیتے ہیں۔ ان ڈھانچوں کے پیچھے مانسون کی بارش تالاب کو بھر دیتی ہے۔ صرف بڑے دھانچے پورے سال پانی کو جمع رکھ پاتے ہیں زیادہ تر ڈھانچے مانسون کے بعد 6 مہینہ یا اس کے پہلے ہی خشک ہوجاتے ہیں۔ حالانکہ ان کا اصل مقصد سطحی پانی کو جمع کرنا نہیں ہے بلکہ سطح کے نیچ گراؤنڈ واٹر کو جلا بخشا ہے۔ سطح زمین کے اندر پانی جمع کرنے کئی فائدے ہیں۔ یہ بھاپ بن کر نہیں اڑتا بلکہ زمین کے اندر پیل کو تولید کے مواقع رہین کی سطح کے اندر کچھروں کی تولید کے مواقع فراہم نہیں کرتا کیونکہ گڑھوں ، حوضوں اور مصنوعی جھیلوں میں گھرے ہوئے پانی کے اندر مجھروں کو تولید ہوتی ہے۔ زمین کی سطح کے اندر کا پانی انسانی اور حیوانی فضلہ کے ذریعہ آلودہ بھی نہیں ہوتا۔

#### سوالات

- 1۔ اپنے علاقہ میں واٹر ہارویسٹنگ (Water-harvesting) کے روایتی نظام کا پیۃ لگاہئے۔
  - 2۔ ندکورہ بالا نظام کا مواز نہ پہاڑی یا میدانی یا پٹھاری علاقہ کے مکنہ نظام سے سیجیے۔
- 3- این علاقہ میں آبی ذرائع کی معلومات حاصل کیجیے۔ پانی کے ان ذرائع سے کیا علاقہ کے ہرآ دمی کو پانی مل پاتا ہے؟

#### 16.4 کوئلہ اور پیٹرولیم (Coal and Petroleum)

ہم نے جنگلات، جنگلاتی زندگی اور پانی جیسے وسائل کے پائدار استعال اور تحفظ سے جڑے کچھ مسائل کا مطالعہ کیا۔
اگر ہم ان وسائل کا استعال پائدار طریقہ سے کریں تو یہ ہماری ضرورتوں کو ہمیشہ پورا کر سکتے ہیں۔ اب ہم ایک دوسرے اہم وسلے کی طرف آتے ہیں یہ وسیلہ ہے رکازی ایندھن (Fossil Fuels) یعنی کوئلہ اور پیٹرولیم جو ہمارے لیے توانائی کا اہم ذریعہ ہے۔ صنعتی انقلاب کے بعد سے ہم اپنی بنیادی ضرورتوں کو پورا کرنے کے لیے اور بڑی تعداد میں مختلف چیزیں بنانے کے لیے ہم بڑی مقدار میں توانائی کا استعال کررہے ہیں۔ توانائی کی بہضرورتیں زیادہ ترکیکہ اور پیٹرولیم سے پوری ہوتی ہیں۔

توانائی کے ان ذرائع کا انتظام ان ذرائع سے تھوڑا مختلف ہے جن پرہم پہلے گفتگو کر چکے ہیں۔ کوئلہ اور پیٹرولیم کروڑوں سال پہلے بائیو ماس کے تحلیل ہونے سے بنے تھے اور اس لیے بیدہ وسائل ہیں جو مستقبل میں ختم ضرور ہوں گے چاہے اخیس ہم کتنی ہی ہوشیاری سے کیوں نہ خرچ کریں۔ اور تب ہمیں توانائی کے متبادل ذرائع تلاش کرنے کی ضرورت پڑے گی۔ کوئلہ اور پیٹرول کے موجودہ ذفائر کب تک چلیں گے۔ اس سلسلہ میں گئی اندازے لگائے گئے ہیں۔ ایک اندازہ کے مطابق اگر پیٹرولیم کوموجودہ شرح سے ہی خرچ کیا جاتا رہاتو اگلے 40 سالوں میں پیٹرولیم کا خزانہ ختم ہوجائے گا اور اگلے 200 سالوں میں کوئلہ کے وسائل ختم ہوجائیں گے۔

توانائی کے دیگر وسائل کی تلاش صرف اس وجہ سے نہیں ہے کہ کوئلہ اور پٹرولیم ہمارے استعمال کی چیزیں ہیں۔ کوئلہ اور پیٹرولیم بائیوماس سے بنے ہیں، اسی لیے ان میں کار بن کے علاوہ ہائڈروجن، نائٹروجن اور سلفر بھی ہیں۔

مائنس

جب یہ جلتے ہیں تو کاربن ڈائی آکسائڈ، پانی، نائٹروجن کے آکسائڈ اورسلفر کے آکسائڈ بنتے ہیں۔ جب ہوا (آکسیجن) کی ناکافی مقدار میں احراق (Combustion) ہوتا ہے تو کاربن ڈائی آکسائڈ کی جگہ کاربن مونو آکسائڈ بنتی ہے۔ نائٹروجن اورسلفر کے آکسائڈ اور کاربن مونو آکسائڈ اونچے ارتکاز پرزہر یلے ہوتے ہیں نیز کاربن ڈائی آکسائڈ ایک گرین ہاؤس گیس ہے۔ کوئلہ اور پیٹرولیم پر دوسری طرح سے نظر ڈائی جائے تو یہ کاربن کے کافی بڑے ذخائر ہیں اور اگر میسجی کاربن ڈائی آکسائڈ میں تبدیل ہوجائیں تو یہ آب وہوا میں کاربن ڈائی آکسائڈ کی مقدارکوکافی بڑھا دیں گے جس سے گلوبل وارمنگ (Global Warming) میں اضافہ ہوجائے گا۔ اس لیے ہمیں ان وسائل کوشیح طور پر استعال کرنا چاہیے۔

## سرگرمی 16.11

■ کوئلہ کا استعال تھرمل پاوراسٹیشنوں (Thermal power Stations) میں ہوتا ہے اور پیڑول، ڈیزل جیسے پیٹرولیم کے ماھلات کا استعال نقل وحمل کے ذرائع جیسے موٹر گاڑیوں، پانی کے جہازوں اور ہوائی جہازوں میں ہوتا ہے۔اب برقی آلات اور جدید ذرائع نقل وحمل کے بغیر زندگی کا تصور ممکن نہیں ہے۔اس لیے کیا آپ سوچ سکتے ہیں کہ کوئلہ اور پیٹرولیم کا ہماراخرچ کن طریقوں سے کم کیا جاسکتا ہے۔

ہماری زندگی میں سادگی پیندی توانائی کے خرچ میں فرق لا سکتے ہیں۔مندرجہ ذیل کے نسبتی فوائد، نقصانات اور ماحول — دوست پہلوؤں بیغور سیجیے۔

- (i) بس کا سفر،خوداینی گاڑی کا استعال یا پیدل چلنایاسائکل چلانا۔
  - (ii) اینے گھروں میں LED بلب یا فلوریسینٹ ٹیوب کا استعال
    - (iii) لفٹ یا سٹرھی کا استعال
- (iv) جاڑے کے دنوں میں ایک اضافی سویٹر پہننا یا ہیٹر، سگڑی وغیرہ جیسے آلات کا استعال۔
  کوئلہ اور پیٹرولیم کا انتظام، ہماری مشینوں کی صلاحت کو بھی متاثر کرتا ہے۔ ایندھن نقل وحمل کے لیے اندرونی احتراقی انجن میں عام طور سے استعال کیا جاتا ہے۔ حال کی تحقیق سے یہ بات ثابت ہوئی ہے کہ ان انجنوں میں مکمل احتراق کے ذریعہ انجن کی صلاحیت کو بڑھایا جاسکتا ہے اور آلودگی کم کی جاسکتی ہے۔

## سرگرمی 16.12

■ گاڑ ایوں سے نگلنے والے دھوئیں کے لیے آپ نے ایورو-1 اور ایورو -۱۱ نارمس کا نام Euro, Euro II) Norms ضرورسنا ہوگا۔معلوم کیجیے کہ بینارمس کس طرح آلودگی کم کرنے کا کام انجام دیتے ہیں۔

## 16.5 قدرتی وسائل کے انتظام کا ایک مختصر جائزہ

#### (An Overview of Natural Resource Management)

قدرتی وسائل کا پائدارانتظام مشکل کام ہے۔اس کام کوانجام دینے کے لیے بیضروری ہے کہ ہم ان تمام لوگوں کے مفادات کا خیال رکھیں جواس سے وابستہ ہیں۔ ہمیں بی قبول کرنا چاہیے کہ لوگ اپنی دلچیپی کی ترجیجات کے مطابق ہی اس سلسلے میں کوشش کریں گے۔لیکن بیاحساس تیزی سے بڑھ رہا ہے مفاد پرستانہ اغراض سے اکثر لوگوں کے دکھوں میں اضافہ ہوگا اور ہمارے ماحول کی مکمل بربادی دھیرے دھیرے دھیرے بڑھتی جائے گی۔اصول وقانون سے آگے بڑھ کر ہمیں اپنی ضرورتوں کو انفرادی اور اجتماعی طور پر کم کرنے کی ضرورت ہے تا کہ ترقی کے فوائد موجودہ اور آنے والی نسلوں تک پہنچیں۔

# آپ نے کیا سکھا

- **-** ہمیں جنگلات، جنگلاتی زندگی، پانی، کوئلہ اور پیٹرولیم جیسے وسائل کو پائدارطریقہ سے استعال کرنا جا ہیے۔
- ہم ماحول پر پڑنے والے دباؤ کوانگریزی مقو \_Repurpose، Reuse، Reduce ، Refuse کا اپنی زندگی میں ایمانداری سے استعال کرکے کم کرسکتے ہیں۔ Refuse کا مطلب ہے انکار کرو، Reduce کا مطلب ہے استعال کم کرو، Resuse کا مطلب ہے دوبارہ استعال کے لائق نہیں کرو، Reuse کا مطلب ہے دوبارہ استعال کے لائق نہیں کرو، Reuse کا مطلب ہے کہ دوری گردش کے ذریعہ اس چیز کو پھر سے رہے تو اسے دوسرے کسی مفید مقصد کے لیے استعال کرواور Recycle کا مطلب ہے کہ دوری گردش کے ذریعہ اس چیز کو پھر سے تابل استعال بناؤ۔
  - جنگلات کے انتظام میں ان لوگوں کی بھی شمولیت ہونی چاہیے۔ جن کے جنگلات سے مفادات وابستہ ہیں۔
- باندھوں کی تغییر کرکے پانی کے وسائل کو استعال کرنے میں پھے ساجی، معاثی اور ماحولیاتی پہلوبھی وابستہ ہیں۔ بڑے باندھوں کے متبادل موجود ہیں۔ بیمقامی نوعیت کے ہیں اور ان کے ذریعہ ایسے مواقع فراہم ہو سکتے ہیں کہ مقامی لوگ اپنے مقامی وسائل کا خود انتظام کریں۔
- چونکہ ایندھن، کوئکہ اور پیٹرولیم بالآخر ختم ہوجائیں گے۔ اور چونکہ یہ ماحول کو آلودہ کرتے ہیں اس لیے ہمیں ان وسائل کا احتیاط کے ساتھ استعال کرنا چاہیے۔

#### مشقير

- 1۔ ماحول موافق ہونے کے لیے آپ اپنے گھروں میں کیا تبدیلیاں تجویز کریں گے؟
- 2۔ کیا آپ اپنے اسکول میں کسی الی تبدیلی کا مشورہ دے سکتے ہیں جس سے یہ ماحول دوست ہوجائے۔
- 3۔ اس باب میں ہم نے دیکھا کہ جنگلات اور جنگلاتی زندگی کے حیار فریقین ہیں۔ان میں سے کن کے پاس جنگل کی پیداوار کے انتظام کی

ومه داري هوني چاہيے؟ آپ ايسا کيون سوچتے ہيں؟

4۔ ایک فرد کی حیثیت سے آپ مندرجہ ذیل کے انتظامات میں کس طرح تعاون کر سکتے ہیں یافرق لا سکتے ہیں؟

(i) جنگلات اور جنگلاتی زندگی (ii) آبی وسائل (iii) کوئله اور پیٹرولیم

5۔ ایک فردکی حیثیت ہے آپ س طرح مختلف قدرتی وسائل کے اپنے خرچ کو کم کر سکتے ہیں؟

6۔ الی پانچ چیزوں کے نام کھیے جوآپ نے گذشتہ ہفتہ مندرجہ ذیل کے لیے انجام دیں۔

(a) اینے قدرتی وسائل کے تحفظ کے لیے۔

(b) این قدرتی وسائل پر دباؤ بڑھانے کے لیے۔

7۔ اس باب میں اٹھائے گئے امور کی بنیاد پر آپ اپنی زندگی میں وسائل کے پائدار استعال کے لیے کون سی تبدیلیاں شامل کریں گے؟

```
(a) -3 (d) -2 (i) -1
(c) -4 (d) -3 (b) -2 (d) -1
                      باب
(c) -4 (a) -3 (c) -2 (d) -1
       (b) -3 (c) -2 (b) -1
                      باب
             (b) -2 (c) -1
                      بابه
(b) -4 (d) -3 (a) -2 (c) -1
                      باب7
       (d) -3 (b) -2 (d) -1
                      باب8
       (d) _3 (c) _2 (b) _1
                      باب9
      (a) -3 (d) -2 (c) -1
```

باب10

(c) \_6 (d) \_5 (a) \_4 (c) \_3 (d) \_2 (d) \_1

```
7- 15 سینٹی میٹر سے کم فاصلہ؛ مجازی؛ بڑی
                                                                                  9۔ بی ہاں
                                     10- لینس کے دوسری طرف 16.7 cm کے فاصلے یر: 3.3 cm، چھوٹی، حقیقی، الٹی
                                                                                30 cm -11
                                                            6.0 cm-12 مَنينہ کے بیچھے؛ مجازی، سیرهی۔
13- m=1 سے ظاہر ہوتا ہے کہ سطح آئینہ کے ذریعہ بنائی گئی شبیہ شے کے سائز کے برابر ہے۔ مزید، m کے مثبت نشان سے بیرظاہر ہوتا ہے کہ
                                                                     شبیہ مجازی اور سیدھی ہے۔
                                            8.6 cm -14 آئینہ کے پیچے؛ مجازی؛سیدھی؛ 8.6 cm
                                          15۔ شے کی جانب 54 cm کے فاصلے پر: 14 cm بنگبیر شدہ جقیقی،الٹی۔
                                                                       0.50m - 16- مقع لينس
                                                                     0.67m -17 + : مرکوزی کینس
                                                                                    باب11
    + 0.67m (ii) - 0.18 m (i) - 5 (c) -4 (c) -3 (d) -2
                                                6- مقع لينس؛ 1.25 D- محدب لينس؛ 4 3.0 D+ مقع لينس
                                                                                    باب12
       ^{1}_{4}:122.7 m _6 متوازی _5 (c) _4 (d) _3 (b) _2
                                                                                  (d) -1
                           7- 10 البب 110 -12 عارمزاتي 12- 110 بلب 110 -12 بارمزاتي 12- 110 بلب
                                                                     18.3A, 4.6A, 9.2A -13
                                                                 8 W (ii) 12 W (i) -14
                                                                                 0.73A -15
                                                                16 - 250W ٹی وی سیٹ ایک گھنٹہ میں
                                                                                 120W -17
                                                   باب13
         لط (d) مخط (c) مخط (b) الط (a) -6 (c) -5 (d) -4 (a) -3 (c) -2 (d) -1
                                                                       10 عمودي طورير نيچ كي طرف
```

*جو*ابات

i) سوئی ایک ہی سمت میں فوری طور پر حرکت کرے گی۔

(ii) سوئی فوری طور پر حرکت کرے گی لیکن دو مخالف سمتوں میں۔

(iii) سوئی میں کوئی انفراج نہیں ہوگا۔

a) دائیں۔ ہاتھ کے انگوٹھے کا قاعدہ

(b) فلیمنگ کے بائیں ہاتھ کا قاعدہ

(c) فلیمنگ کے دائیں ہاتھ کا قاعدہ

باب 14

(b) -1

(c) \_3 (c) \_2

باب15

(d) -3 (b) -2 (d) · (c) · (a) -1

ot to be repliblished

ot to be republished